

1. GVHSS താമരശ്ശേരി
2. GGHSS ബാലുശ്ശേരി
3. GGHSS കൊയിലാണ്ടി
4. GGHSS മടപ്പള്ളി
5. GHSS കല്ലാച്ചി
6. GVHSS കുറ്റിച്ചിറ
7. ആർ.ഇ.സി. HSS ചാത്തമംഗലം
8. GHSS കാരപറമ്പ്
9. ഗവ ആർട്സ് ആൻഡ് സയൻസ് കോളേജ്, മീഞ്ചന്ത
10. മെഡിക്കൽ കോളേജ് ക്യാമ്പസ് HSS
11. GHSS കുറ്റാടി
12. ഗണപത് ഗേൾസ് HSS ഫാറൂഖ്
13. കേരള ഗവണ്മെന്റ് പോളിടെക്നിക് കോളേജ്, വെസ്റ്റ് ഹിൽ കോഴിക്കോട്
14. ഗവണ്മെന്റ് വിമൻസ് പോളിടെക്നിക് കോളേജ് മലപ്പുറം, കോഴിക്കോട്
15. എം ദാസൻ ഇൻസ്റ്റിറ്റ്യൂട്ട് ഓഫ് ടെക്നോളജി, കോഴിക്കോട്

കമ്മ്യൂണിറ്റി സ്കിൽ പാർക്കിന് സ്ഥലം വിട്ടുനൽകാൻ നടപടി

189 (1174) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) അസാപ്-ന്റെ കമ്മ്യൂണിറ്റി സ്കിൽ പാർക്കിനുവേണ്ടി പേരാമ്പ്ര സി.കെ.ജി. കോളേജിന്റെ സ്ഥലം വിട്ടുനൽകുന്നതിന് 1-1-2020-ലെ ഉന്നതതലയോഗത്തിൽ തീരുമാനിച്ചിരുന്നോയെന്ന് വ്യക്തമാക്കാമോ;

&

(ബി) എങ്കിൽ പ്രസ്തുത തീരുമാനമനുസരിച്ച് എന്തൊക്കെ നടപടികൾ സ്വീകരിച്ചുവെന്ന് വിശദമാക്കാമോ?

കമ്മ്യൂണിറ്റി സ്കിൽ പാർക്ക് എന്നത് ഏഷ്യൻ ഡെവലപ്മെന്റ് ബാങ്കിന്റെ വായ്പാ സഹായത്തോടുകൂടി നടപ്പാക്കുന്ന അധിക നൈപുണ്യ ആർജ്ജന പദ്ധതിയുടെ (അഡിഷണൽ സ്കിൽ അക്വിസിഷൻ പ്രോഗ്രാം) ഒരു ഘടകമാണ്. സംസ്ഥാനത്ത് ആകെ 16 കമ്മ്യൂണിറ്റി സ്കിൽ പാർക്കുകളാണ് നിശ്ചയിക്കപ്പെട്ടിട്ടുള്ളത്. ഇവയിൽ 9 എണ്ണത്തിന്റെ നിർമ്മാണ പ്രവർത്തനങ്ങൾ പൂർത്തീകരിക്കുകയും പ്രവർത്തനം ആരംഭിക്കുകയും ചെയ്തിട്ടുണ്ട്. അവശേഷിക്കുന്ന 7 കമ്മ്യൂണിറ്റി സ്കിൽ പാർക്കുകളുടെ നിർമ്മാണ പ്രവൃത്തികൾ വിവിധയിടങ്ങളിൽ പുരോഗമിച്ചുവരുന്നു. പ്രസ്തുത കമ്മ്യൂണിറ്റി സ്കിൽ പാർക്കുകളുടെ നിർമ്മാണ പ്രവൃത്തികൾക്ക് 1-1-2020-ന മുൻപുതന്നെ തീരുമാനമായിരുന്നു. ഇപ്രകാരം എ.ഡി.ബി. ഫണ്ട് ഉപയോഗിച്ച് നിർമ്മാണം പൂർത്തിയാക്കാൻ കഴിയുന്ന കമ്മ്യൂണിറ്റി സ്കിൽ പാർക്കുകളുടെ എണ്ണം പരിമിതപ്പെടുത്തപ്പെട്ടതിനാൽ മറ്റ് കമ്മ്യൂണിറ്റി സ്കിൽ പാർക്കുകൾ സ്ഥാപിക്കുന്നത് പരിഗണനയിലില്ല.

ഉല്പാദന-സേവന മേഖലകളുടെ നവീകരണം

190(1175) ശ്രീ. എ. എൻ. ഷംസീർ:

ശ്രീ. വി. കെ. പ്രശാന്ത്:

ശ്രീ. എം. മുക്തേഷ്:

ശ്രീ. പി. പി. സുമോദ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഉന്നതവിദ്യാഭ്യാസ രംഗത്ത് വ്യാപ്തിയും മികവും തത്ഫലമായി മാനവവിഭവശേഷി വികസനവും സാമ്യമായെങ്കിലും ഉല്പാദന, സേവന മേഖലകളുടെ നവീകരണത്തിന് ഇത് വഴിവെച്ചിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യം പരിഹരിക്കാനായി വ്യക്തമായ നയവും രൂപരേഖയും തയ്യാറാക്കുന്ന കാര്യം പരിഗണിക്കുമോ?

ശ്രദ്ധയിൽപ്പെട്ടിട്ടില്ല. സംസ്ഥാനത്ത് ഉന്നത വിദ്യാഭ്യാസ രംഗത്തെ വ്യാപ്തിയും മികവും മാനവവിഭവശേഷി വികസനവും ഉല്പാദന/സേവന മേഖലകളുടെ നവീകരണത്തിന് ഒരു പരിധി വരെ ഉതകിയിട്ടുണ്ട്. എങ്കിലും കാലാനുസാരിയായ നവീകരണസാധ്യതകൾ ഇനിയും പ്രയോജനപ്പെടുത്താനാകേണ്ടതുണ്ട്. ഇതിനാവശ്യവുമായ നയവും രൂപരേഖയും തയ്യാറാക്കിവരുന്നു.